

Ko e Mana 'a Sisitā Selatoni



Fai 'e 'Elise D., ta'u 10, Uāsingatoni, USA

Ko Sisitā Selatoni 'a e palesitēni Palaimeli lelei tahá! 'Okú ne longomo'ui mo fakaoli. 'I he taimi 'okú ne tu'u ai ke fakahoko e taimi fe'inasi'akí, 'oku mau pehē kotoa, "Ko e taimi fe'inasi'aki eni 'a Selatoni" pea ta'a-ta'alo homau nimá mo malimali. 'Okú ne fiefia ai!

Kimu'a 'i he 2015 na'e 'ilo ai 'e Sisitā Selatoni 'okú ne toe ma'u e kanisaá, ko hono tu'o nimá ia! Na'á ne fakamatala mai kiate kimautilu kotoa 'a e 'uhinga 'o e kanisaá mo e me'a 'okú ne fakahokó. Na'á ne talamai mahalo na'a fa'a lí'aki lotu he taimi 'e ni'ihī pea mahalo 'e iku ngangana hono lá'i 'ulú. Na'á ne kole mai ke mau 'aukai mo lotu ke tokoni ke mole atu e kanisaá.

Lolotonga e taimi ko 'enī, na'e kei fakahoko 'e he'e-mau Palaimelí 'a e tukupā 'o e nima tokoní, 'a ia na'a mau kosi ha ngaahi lá'i pepa louhi'i nima pea mau tohi ai ha ngāue tokoni na'a mau fakahoko. Na'e 'i ai ha fakakaukau 'a Sisitā 'Asepi, ke mau ngaohi ha monomono nima tokoni ma'a Sisitā Selatoni. Na'a mau loto kotoa

ke ne 'ilo'i 'oku mau 'ofa 'iate ia, pea na'e kau kotoa e Palaimelí ki hono tā homau ngaahi lá'i nimá mo e hātí, pea na'e faka'aonga'i 'e he tamaiki fefinē 'a e 'aho 'ekitivitíi ke tuitui ha monomono. Na'a mau tuitui, haiane, pea tuku homau lotó mo 'emau 'ofá kotoa ki ai. Na'e 'i ai hamau ni'ihī na'e takai 'aki ha ngaahi afo homau nimá ke manatu'i 'a Sisitā Selatoni.

Na'a mau foaki e monomonó kia Sisitā Selatoni. Na'á ne 'alu mo ia 'i he'ene ngaahi taimi faito'ó pea ongo'i 'emau 'ofá.

Ko e me'a lelei tahá 'a e taimi na'e fai ai 'e Sisitā Selatoni 'ene fakamo'oni ki he Palaimelí kotoa. Na'á ne talamai 'oku mau makehe kiate ia pea na'á ne 'ofa 'iate kimautilu. Na'á ne 'ilo'i na'a mau hoko ko ha kongā lahi 'o e 'uhinga na'á ne lava'i ai 'ene ngaahi faito'ó. Neongo na'á ku manavasi'i na'a 'ikai ke ne lava'i ia, ka na'á ku 'ilo'i pē te ne lava ia. 'I he 'ahó ni 'oku 'ikai ke toe ma'u 'a Sisitā Selatoni 'e he kanisaá! ■